

**വഖഫ് സ്വത്തുക്കൾ കൈക്കലാക്കുന്ന സംഭവങ്ങൾ**

294 (4682) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വഖഫ് സ്വത്തുക്കൾ അന്യായീനപ്പെടുത്തി നിയമവിരുദ്ധമായി കൈക്കലാക്കുന്ന സംഭവങ്ങൾ ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) ഇതുസംബന്ധിച്ച് പോലീസ് കേസുകൾ രജിസ്റ്റർ ചെയ്തിട്ടുണ്ടോ; വിശദാംശങ്ങൾ അറിയിക്കാമോ?

വഖഫ് ബോർഡിന്റെ ശ്രദ്ധയിൽ ഇല്ല.

(സി) തളിപ്പറമ്പ് മുസ്ലീം ജമാഅത്ത്, തൃക്കരിപ്പൂർ ജാമിയവാദിയ ഇസ്ലാമിയ എന്നീ വഖഫ് സ്ഥാപനങ്ങളുടെ സ്വത്തുക്കൾ അന്യായീനപ്പെടുത്തി വിൽപ്പന നടത്തിയതുമായി ബന്ധപ്പെട്ട പരാതികൾ ലഭിച്ചിട്ടുണ്ടോ; വിശദാംശങ്ങൾ അറിയിക്കാമോ;

&

(ഡി) പ്രസ്തുത പരാതിയിൽ എന്തെങ്കിലും തുടർനടപടികൾ സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ?

(സി&ഡി) തളിപ്പറമ്പ് മുസ്ലീം ജമാഅത്ത്, തൃക്കരിപ്പൂർ ജാമിയവാദിയ ഇസ്ലാമിയ എന്നീ വഖഫ് സ്ഥാപനങ്ങളുടെ സ്വത്തുക്കൾ അന്യായീനപ്പെടുത്തി വിൽപ്പന നടത്തിയതുമായി ബന്ധപ്പെട്ട പരാതികൾ ലഭിച്ചിട്ടുണ്ട്. അന്യായീനപ്പെട്ട വസ്തുക്കൾ തിരിച്ചു പിടിക്കുന്നതിന് വഖഫ് നിയമം 51-ാം വകുപ്പ് പ്രകാരമുള്ള നടപടികൾ വഖഫ് ബോർഡ് സ്വീകരിച്ചുവരുന്നുണ്ട്.

**വഖഫ് ബോർഡിന്റെ ആസ്തികളുടെ സംരക്ഷണം**

295 (4683) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) ഗുരുവായൂർ മണ്ഡലത്തിൽ വഖഫ് ബോർഡിന്റെ ഉടമസ്ഥതയിലുള്ള ആസ്തികളുടെ സംരക്ഷണത്തിന് നടപ്പാക്കുന്ന പദ്ധതികൾ വിശദീകരിക്കാമോ?

സംസ്ഥാനത്തെ എല്ലാ വഖഫുകളുടെയും നിയന്ത്രണവും മേൽനോട്ടവും വഖഫ് നിയമം സെക്ഷൻ 32 പ്രകാരം വഖഫ് ബോർഡിനാണ്. വഖഫിന്റെ ഉടമസ്ഥതയിലുള്ള വസ്തുക്കൾ സംരക്ഷിക്കുന്നതിനും പരിപാലിക്കുന്നതിനുമുള്ള പ്രാഥമിക

ഉത്തരവാദിത്വം അതാത് വഖഫ് മുതവല്ലി/കമ്മിറ്റിക്കാണ്. അതിൽ വീഴ്ചവരുത്തുന്ന പക്ഷം വഖഫ് നിയമപ്രകാരമുള്ള അധികാരം ഉപയോഗിച്ച് വഖഫ് ബോർഡ് ആവശ്യമായ നടപടികൾ സ്വീകരിച്ചുവരുന്നു.

(ബി) വഖഫ് ബോർഡിന്റെ ഉടമസ്ഥതയിലുള്ള കളങ്ങൾ കെട്ടി സംരക്ഷിക്കുന്നതിന് പദ്ധതി നടപ്പിലാക്കുമോ?

കളങ്ങൾ കെട്ടി സംരക്ഷിക്കുന്നതിന് പ്രത്യേക പദ്ധതികൾ നിലവിൽ പരിഗണനയിലില്ല.

(സി) ഗുരുവായൂർ മണ്ഡലത്തിൽ വഖഫ് ബോർഡിന്റെ ഉടമസ്ഥതയിലുള്ളതും വശങ്ങൾ കെട്ടി സംരക്ഷിക്കേണ്ടതുമായ കളങ്ങളുടെ വിവരങ്ങൾ ലഭ്യമാക്കാമോ?

ചാവക്കാട് താലൂക്കിലെ 240 വഖഫുകളിൽ 4245/ആർ.എ. നമ്പരായി വഖഫ് ബോർഡിൽ രജിസ്റ്റർ ചെയ്തിട്ടുള്ള വി.കെ. കുഞ്ഞിബാവ ഹാജി വഖഫിന്റെ ഉടമസ്ഥതയിലുള്ള അമ്പത് കളം സംരക്ഷിക്കുന്നതുമായി ബന്ധപ്പെട്ട് തർക്കങ്ങൾ നിലവിലുള്ളതാണ്.

### കരിപ്പൂർ ഹജ് ഹൗസ്

296 (4684) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) കരിപ്പൂരിലെ സംസ്ഥാന ഹജ് ഹൗസിൽ പുതിയ സൗകര്യങ്ങൾ ഒരുക്കുന്നതിന് സ്വീകരിച്ച നടപടികൾ വിശദമാക്കുമോ?

ഹജ് തീർത്ഥാടകർക്ക് സൗകര്യങ്ങൾ വർദ്ധിപ്പിക്കുക എന്ന ലക്ഷ്യത്തോടു കൂടി നിലവിലുള്ള ഹജ് ഹൗസിനോട് ചേർന്ന് സംസ്ഥാന സർക്കാരിന്റെ സഹായത്തോടെ 31094 Sq. feet ഏരിയയോടുകൂടിയ പുതിയ കെട്ടിടത്തിന്റെ നിർമ്മാണ പ്രവൃത്തി പൂർത്തിയായിവരുന്നു. ഹജ് ക്യാമ്പ് സമയത്ത് ഉണ്ടാകുന്ന മാലിന്യ സംസ്കരണത്തിനായി സീവേജ് ട്രീറ്റ്മെന്റ് പ്ലാന്റ് നിർമ്മിക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) ഹജ് എംബാർക്കേഷൻ പോയിന്റ് കോഴിക്കോട് വിമാനത്താവളത്തിൽ നിലനിർത്തുന്നതിന് സ്വീകരിച്ച നടപടികൾ എന്തെല്ലാമാണെന്നറിയിക്കാമോ?

ഹജ് എംബാർക്കേഷൻ പോയിന്റ് കോഴിക്കോട് വിമാനത്താവളത്തിൽ നിലനിർത്തുന്നതിനുവേണ്ടി കേന്ദ്ര ഹജ് കമ്മിറ്റി സി.ഇ.ഒ. കേന്ദ്ര ഹജ് കാര്യ മന്ത്രി, സിവിൽ ഏവിയേഷൻ മന്ത്രി എന്നിവരുമായി ബന്ധപ്പെടുകയും അനുകൂല നടപടി സ്വീകരിക്കുവാൻ അഭ്യർത്ഥിക്കുകയും ചെയ്തിട്ടുണ്ട്.